

प्रेषक,

आलोक कुमार वर्मा,
सचिव न्याय एवं विधि परामर्शी,
उत्तराखण्ड शासन।

सेवा में,

महानिबन्धक,
मा0 उत्तराखण्ड उच्च न्यायालय,
नैनीताल।

न्याय अनुभाग-3

देहरादून दिनांक : 13 अक्टूबर, 2016

विषय- हल्द्वानी (जिला नैनीताल), विकासनगर (जिला देहरादून), जिला मुख्यालय देहरादून एवं जिला मुख्यालय उधमसिंह नगर में कुटुम्ब न्यायालयों एवं पदों का सृजन किया जाना।

महोदय,

कृपया उपर्युक्त विषयक अपने पत्र संख्या-5970/UHC/Admin.B/Creation F.C./ दिनांक 01.10.2015 का संदर्भ ग्रहण करने का कष्ट करें।

2- उक्त के क्रम में मुझे यह कहने का निदेश हुआ है कि श्री राज्यपाल, मा0 उत्तराखण्ड उच्च न्यायालय, नैनीताल से परामर्श करने के पश्चात हल्द्वानी (जिला नैनीताल), विकासनगर (जिला देहरादून), जिला मुख्यालय देहरादून एवं जिला मुख्यालय उधमसिंह नगर में कुटुम्ब न्यायालय की स्थापना किये जाने एवं इस निमित्त निम्नानुसार कुल 52 पदों का सृजन दिनांक-28-02-2017 तक, यदि वे बिना पूर्व सूचना के समाप्त न कर दिये जाय, सृजित करने की सहर्ष स्वीकृति प्रदान करते हैं:-

क्रम सं०	पदनाम	पद	वेतनमान (रूपये में)
1.	न्यायाधीश कुटुम्ब न्यायालय	04	उच्चतर न्यायिक सेवा के न्यायिक अधिकारी
2.	परामर्शदाता	04	25000 (मासिक नियत मानदेय पर)
3.	प्रशासनिक अधिकारी (पूर्व पदनाम सदर मुंसरिम)	04	9300-34800, ग्रेड वेतन-4600
4.	स्टेनोग्राफर ग्रेड-1 (पूर्व पदनाम वैयक्तिक सहायक)	04	9300-34800, ग्रेड वेतन-4600
5.	प्रधान सहायक (पूर्व पदनाम रीडर/पेशकार)	04	9300-34800, ग्रेड वेतन-4200
6.	वरिष्ठ सहायक (पूर्व पदनाम वाद लिपिक-सह-अनुरक्षण लिपिक)	04	5200-20200, ग्रेड वेतन-2800
7.	वरिष्ठ सहायक (पूर्व पदनाम कार्यकारी लिपिक-सह-अनुरक्षण लिपिक)	04	5200-20200, ग्रेड वेतन-2800

(2)

8.	वरिष्ठ सहायक (पूर्व पदनाम सहायक लेखाकार)	04	5200-20200, ग्रेड वेतन-2800
9.	कनिष्ठ सहायक (पूर्व पदनाम (टंकक-सह-प्रतिलिपिक)	04	5200-20200, ग्रेड वेतन-2000
10.	कार्यालय अनुसेवक	04	(आउटसोर्सिंग के माध्यम से भरे जायेंगे)
11.	न्यायालय अनुसेवक	04	
12.	अर्दली	04	
13.	संदेश वाहक/प्रोसेस सर्वर	04	
	कुल पद	52	

3- इन पदों के धारकों को, उक्त पद के वेतन के अलावा मंहगाई तथा अन्य भत्ते उसी सीमा तक प्राप्त होंगे, जिस सीमा तक समय-समय पर लागू नियमों तथा राजाज्ञाओं द्वारा वे उनके अधिकारी होंगे।

4- कुटुम्ब न्यायालय अधिनियम, 1984 में दी गयी व्यवस्थाओं के अनुसार सृजित किये जा रहे कुटुम्ब न्यायालय, हल्द्वानी (जिला नैनीताल), विकासनगर (जिला देहरादून), जिला मुख्यालय देहरादून एवं जिला मुख्यालय उधमसिंह नगर में उच्चतर न्यायिक सेवा के पद पर न्यायाधीश की नियुक्ति उच्चतर न्यायिक सेवा संवर्ग से मा0 उत्तराखण्ड उच्च न्यायालय के परामर्शानुसार की जायेगी।

5- शेष संवर्गों पर नियुक्तियाँ उस संवर्ग की सेवा नियमावलियों के अनुसार की जायेगी तथा यथा सम्भव उक्त श्रेणी में प्रदेश के सरप्लस/छंटनीशुदा कर्मियों के समायोजन द्वारा भरा जायेगा और इसके माध्यम से पद भर सकने की स्थिति में न होने पर सीधी भर्ती की जायेगी।

6- कुटुम्ब न्यायालय, हल्द्वानी, विकासनगर, जिला मुख्यालय देहरादून एवं जिला मुख्यालय उधमसिंह नगर के न्यायालय भवन एवं अन्य आवश्यक व्यवस्थाओं के संबंध में मा0 उच्च न्यायालय से प्रस्ताव नियमानुसार शासन को शीघ्र उपलब्ध कराया जायेगा।

7- इस संबंध में होने वाला व्यय चालू वित्तीय वर्ष 2016-17 के आय-व्ययक के अनुदान संख्या-4 के अन्तर्गत लेखाशीर्षक 2014-न्याय प्रशासन-आयोजनेत्तर-105-सिविल और सेशन न्यायालय-04 कुटुम्ब न्यायालय के सुसंगत इकाईयों के नामें डाला जायेगा।

8- यह आदेश वित्त विभाग के अशासकीय संख्या-887/XXVII(7)/2016, दिनांक 10 अक्टूबर, 2016 में प्राप्त उनकी सहमति से निर्गत किये जा रहे हैं।

भवदीय,


(आलोक कुमार वर्मा)
सचिव।

संख्या: 165/(1)XXXVI(3)/2016, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, (लेखा एवं हकदारी), उत्तराखण्ड, माजरा, देहरादून।
- 2- निजी सचिव, मा० मुख्यमंत्री जी उत्तराखण्ड को मा० मुख्यमंत्री जी के संज्ञानार्थ।
- 3- निजी सचिव, मा० न्याय मंत्री, उत्तराखण्ड को मा० मंत्री जी के संज्ञानार्थ।
- 4- निजी सचिव, मुख्य सचिव, उत्तराखण्ड शासन।
- 5- प्रमुख सचिव, गृह, उत्तराखण्ड शासन।
- 6- समस्त जिला न्यायाधीश, उत्तराखण्ड।
- 7- न्यायाधीश, कुटुम्ब न्यायालय, देहरादून/उधमसिंह नगर/नैनीताल।
- 8- जिलाधिकारी, देहरादून/उधम सिंह नगर/नैनीताल।
- 9- निदेशक, मुद्रण एवं लेखन सामग्री, उत्तराखण्ड, रुड़की को इस अनुरोध के साथ प्रेषित कि वे कृपया उक्त नवसृजित कुटुम्ब न्यायालय/कार्यालय के नाम को अपने लेखन सामग्री की वितरण सूची में अंकित कर लें तथा लेखन सामग्री की आपूर्ति सुनिश्चित करने का कष्ट करें।
- 10- कार्मिक अनुभाग/वित्त अनुभाग-7, उत्तराखण्ड शासन।
- 11- वरिष्ठ कोषाधिकारी, देहरादून/उधम सिंह नगर/नैनीताल।
- 12- एन०आई०सी०/गार्ड फाईल।

आज्ञा से,



(रीतेश कुमार श्रीवास्तव)
संयुक्त सचिव।